



खबर संक्षेप

जैसीनगर में कल होगा रावण दहन और भजन संध्या का आयोजन

सागर। विजयदशमी के पावन पर्व पर जैसीनगर में प्रतिवर्ष की भांति इस वर्ष भी विशाल रावण दहन कार्यक्रम का आयोजन 2 अक्टूबर, गुरुवार को शाम 6 बजे ग्राउंड मैदान में किया जाएगा। काली कमेटी जैसीनगर द्वारा आयोजित इस कार्यक्रम में राष्ट्रीय ख्याति प्राप्त आर्केस्ट्र कलाकारों द्वारा मनमोहक भजन संध्या भी प्रस्तुत की जाएगी। सभी धर्म प्रेमी बंधुओं से आयोजकों ने सादर पधारने का आग्रह किया है। इस अवसर पर मंत्री गोविंद सिंह राजपूत भी मुख्य अतिथि के रूप में उपस्थित रहेंगे। उल्लेखनीय है कि सुरक्षी विधान सभा क्षेत्र के जैसीनगर में विगत 26 वर्षों से रावण दहन का आयोजन किया जा रहा है। आयोजकों ने विजयदशमी के पावन पर्व पर सभी को शुभकामनाएं दीं। यह कार्यक्रम सामाजिक एकता और धार्मिक असाहक का प्रतीक है, जिसमें सभी समुदायों के लोग उत्साहपूर्वक भाग लेंगे।

महात्मा गांधी जयंती पर शुष्क दिवस घोषित

सागर। कलेक्टर एवं जिला दंडाधिकारी संदीप जी आर ने महात्मा गांधी जयंती 2 अक्टूबर 2025 दिन गुरुवार को शुष्क दिवस घोषित किया। कार्यालय कलेक्टर से जारी आदेश के अनुसार उक्त दिनों को सागर जिले की समस्त कर्मोचित मदिरा दुकानें, एफ. एल. -2, 3, 7, 9, डी-1, सी. एस. - 1बी एवं जिले में स्थित समस्त देशी एवं विदेशी शराबखानों से मदिरा का क्रय / विक्रय एवं प्रदाय / परिवहन प्रतिबंधित किया गया है। साथ ही संबंधित अधिकारियों को निर्देश दिए गए हैं कि उक्त दिनों पर किसी भी अधिकृत / अनाधिकृत स्थान से मदिरा का क्रय/ विक्रय न होने पावे।

रावण दहन के दौरान अधिकारियों की ड्यूटी लगाई

सागर। कलेक्टर संदीप जी आर के निर्देशानुसार रावण दहन कार्यक्रम के दौरान शांति एवं कानून व्यवस्था बनाए रखने के लिए कार्यालयिक दंडाधिकारियों की ड्यूटी लगाई गई है। जिसमें कजलीवन मैदान झांसी बस स्टैंड सागर की निगरानी हेतु नायब तहसीलदार संगीता सिंह को तैनात किया गया है। वे आयोजन स्थल पर सुरक्षा व्यवस्था एवं कानून-व्यवस्था सुनिश्चित करेंगी।

दुर्गा प्रतिमा विसर्जन के दौरान कानून व्यवस्था के लिए सौंपे दायित्व

सागर। कलेक्टर संदीप जी. आर. के आदेशानुसार विजयादशमी पर्व एवं दुर्गा प्रतिमा विसर्जन पर नगर के मुख्य मार्गों से चल समारोह निकाले जाने का आयोजन 2 अक्टूबर को शांति एवं कानून व्यवस्था बनाए रखने के लिए कार्यालयिक दंडाधिकारियों को दायित्व सौंपे गए। आदेशानुसार कटरा चौकी कोतवाली थाना क्षेत्र अंतर्गत संयुक्त कलेक्टर राजनंदनी शर्मा, राजस्व निरीक्षक हर्ष साहू, चितौरा विसर्जन स्थल के लिए संयुक्त कलेक्टर आरती यादव, विजयनगर स्थल लेहदरा नाका, मोती नगर थाना क्षेत्र अंतर्गत तहसीलदार संदीप तिवारी, नायब तहसीलदार प्रतीक राजक, राजस्व निरीक्षक केके श्रीवास्तव, सिविल लाइन गोपालगंज थाना क्षेत्र अंतर्गत अधीक्षक भू अभिलेख देवी प्रसाद चक्रवर्ती, कैट थाना क्षेत्र अंतर्गत नायब तहसीलदार शिव पुरोहित, मकरोनिया थाना क्षेत्र अंतर्गत नायब तहसीलदार संगीता सिंह, ढाना नानाद विसर्जन स्थल के लिए नया तहसीलदार राजकुमार शुक्ला, मेहर विसर्जन स्थल पर नायब तहसीलदार बहादुर सिंह एवं राजघाट बिलहरा विसर्जन स्थल पर नायब तहसीलदार शिव पुरोहित गौतम को शांति एवं कानून व्यवस्था बनाए रखने के दायित्व सौंपे गए हैं। संपूर्ण कार्यक्रम एवं दुर्गा प्रतिमा विसर्जन के प्रभारी नगर पुलिस अधीक्षक ललित कश्यप रहेंगे।



रहली। वार्ड 10 में विराजमान दुर्गा जी। राव मार्केट में विराजमान दुर्गा जी। बजरिया में विराजमान दुर्गा जी



वारदात में उपयोग पिकअप वाहन और चोरी गया अनाज बरामद किया गया

देवरी थाना पुलिस ने वेयर हाउस में चोरी की वारदात करने वाले 3 शातिर बदमाश चोरों को किया गिरफ्तार

हरिभूमि न्यूज़ | सागर

सागर की देवरी थाना पुलिस ने वेयर हाउस में चोरी की वारदात करने वाले तीन शातिर चोरों को गिरफ्तार किया है। आरोपी दमोह जिले के रहने वाले हैं। वह दमोह से आकर सागर जिले के अलग-अलग थानों में स्थित वेयर हाउस से अनाज चोरी करते थे। पृष्ठताछ में उन्होंने देवरी के अलावा गढ़ाकोटा थाना क्षेत्र में चोरी की वारदात करना स्वीकार किया है। पुलिस के अनुसार, 26 सितंबर को निधि राजपूत निवासी खतौली ने थाने में शिकायत की।

शिकायत में बताया कि वह ग्राम कोपरा में स्थित परिधि वेयर हाउस की संचालिका है। वेयर हाउस में चौकीदार शिवराज लोधी लगा है। 25 सितंबर को चौकीदार के साथ मने वेयर हाउस चेक किया था। रात करीब 11 बजे वेयर हाउस के ताले लगाए थे। जिसके बाद रात करीब 3 बजे वेयर हाउस के चौकीदार शिवराज ने फोन पर बताया कि मैं सो रहा था। आहट आने पर मौके पर जाकर देखा तो कुछ



लोग वेयर हाउस की एक शटर का ताला तोड़कर पिकअप वाहन में बोरियां भर रहे हैं। पिकअप वाहन का नंबर एमपी 20 जीबी 5223 था। चौकीदार पास में जाने लगा तो उक्त लोग पिकअप लेकर भाग गए। घटना की सूचना पर मौके पर पहुंचकर देखा। चोर वेयर हाउस से करीब 55 हजार रुपए कीमत का

अनाज मूंग व गेहूं लेकर भागे हैं। शिकायत पर पुलिस ने मामला दर्ज कर जांच में लिया। पिकअप वाहन के नंबर के आधार पर आरोपियों की तलाश शुरू की गई।

पुलिस टीम ने मुखाबिर तंत्र सक्रिय किया। गाड़ी की पहचान होने के बाद पुलिस टीम आरोपियों तक पहुंची। दमोह जाकर आरोपियों

को घेराबंदी कर गिरफ्तार किया गया। आरोपी सूरज बंसकर, राहुल अहिरवार और सरमन वर्मन तीनों निवासी दमोह को थाने लाकर पृष्ठताछ की गई।

पृष्ठताछ में आरोपियों ने वेयर हाउस में चोरी करना स्वीकार किया। साथ ही उन्होंने गढ़ाकोटा क्षेत्र में स्थित अलग-अलग वेयर हाउसों में तीन चोरी की वारदात करना कबूल की है। मामला उजागर होने के बाद गढ़ाकोटा पुलिस आरोपियों से पृष्ठताछ कर रही है। पृष्ठताछ में अन्य वारदातों का खुलासा हो सकता है।

देवरी थाना प्रभारी गजेंद्र सिंह बुंदेला ने बताया कि वेयर हाउस में चोरी के मामले में दमोह जिले के तीन आरोपियों को गिरफ्तार किया है। उनकी निशानदेही पर वारदात में उपयोग पिकअप वाहन और चोरी गया अनाज बरामद किया गया है। आरोपियों ने गढ़ाकोटा में चोरी की वारदातें करना स्वीकार किया है। आरोपियों को न्यायालय में पेश किया गया है।



स्वच्छता ही सेवा अभियान के अंतर्गत वोकल फॉर लोकल मेला आयोजित किया

सागर। शासनदाता अनुसार स्वच्छता ही सेवा अभियान के अंतर्गत नगर निगम आयुक्त के निर्देशानुसार एन यू एल एम शाखा के स्वसहायता समूहों एवं पी एम स्वनिधी योजनांतर्गत बैंकों से ऋण लेकर स्वयं का व्यवसाय स्थापित करने वाली महिलाओं द्वारा निर्मित किए गए स्वदेशी उत्पादों के विक्रय एवं प्रदर्शन हेतु वोकल फार लोकल मेला का आयोजन मंगलवार को नगर विधायक शैलेंद्र जैन, महपौर संगीता सुशील तिवारी, भाजपा जिलाध्यक्ष श्याम तिवारी, नगर निगम अध्यक्ष वृंदावन अहिरवार, निगमायुक्त राजकुमार खत्री एवं गणमान्य नागरिकों की उपस्थिति में पं मोतीलाल नेहरू स्कूल में सुबह 11 बजे से शाम 6 बजे तक किया गया है। वोकल फार लोकल मेला में स्वसहायता समूह एवं पीएम स्वनिधी योजना का लाभ लेने वाली महिलाओं द्वारा बनाए गए स्वदेशी उत्पादों के बारे में जानकारी दी गई तथा अलग-अलग स्टाल लगाकर विक्रय भी किया गया। इस अवसर पर विधायक शैलेंद्र जैन ने सभी स्वसहायता समूह एवं पीएम स्वनिधी योजना का लाभ लेकर स्वयं का व्यवसाय स्थापित करने वाली महिलाओं के उत्पादों का सही स्टाल पर जाकर निरीक्षण कर उनका उत्साहवर्धन करते हुए उनके द्वारा किए जा रहे कार्यों की सराहना की। उन्होंने कहा कि प्रधानमंत्री एवं मुख्यमंत्री द्वारा प्रारंभ किए गए महिला सशक्तिकरण एवं उन्हें आर्थिक रूप से आत्मनिर्भर बनाने का प्रयास स्थल हुआ है।

विश्वविद्यालय में शोध लेखन, प्रकाशन नैतिकता व ज्ञान-विवर्तन पर व्याख्यान

हरिभूमि न्यूज़ | सागर

डॉक्टर हरीसिंह गौर विश्वविद्यालय, सागर के ललितकला एवं प्रदर्शनकारी कला विभाग में चल रही व्याख्यान श्रृंखला की दूसरी कड़ी में आज शोध लेखन, प्रकाशन नैतिकता एवं ज्ञान-विवर्तन विषय पर एक ओजस्वी व विचारोत्तेजक व्याख्यान आयोजित हुआ। इस कार्यक्रम के मुख्य आकर्षण रहे समाजशास्त्र विभाग के सहायक प्राध्यापक एवं शोध विशेषज्ञ डॉ. शिवशंकर जेना, जिन्होंने अपने गहन वक्तव्य में ज्ञान, सत्य एवं शोध के ऐतिहासिक विकास और उसकी वर्तमान प्रासंगिकता पर प्रकाश डाला।

मुख्य वक्ता डॉ. जेना ने अपने वक्तव्य की शुरुआत पुनर्जागरण युग की चर्चा से करते हुए बताया कि किस प्रकार पश्चिम में पुनर्जागरण के कारण वैज्ञानिक दृष्टिकोण और तर्कबद्ध का प्रसार हुआ, जिससे सत्य की खोज व्यक्तिगत चिंतन, अनुभव और प्रयोग के आधार पर हुई। इसके विपरीत, उपनिवेश

कालीन विचारधारा ने ज्ञान-विवर्तन को सत्ता और वर्चस्व का साधन बना दिया। डॉ. जेना ने फ्रांसिस बेकन, इमैनुएल कान्ट, महात्मा गाँधी, तथा स्वामी विवेकानंद जैसे विचारकों के उद्धरणों के माध्यम से व्याख्यान किया कि किस प्रकार भारतीय ज्ञान परंपरा में सत्य को केवल अनुभूति नहीं, बल्कि समष्टि-हित एवं समाज कल्याण के साथ देखा गया है।

जेना ने महात्मा गाँधी के विचारों को रखते हुए कहा कि गाँधीजी ने सदैव पाश्चात्य र्कॉलोनियल थॉट को चुनौती दी और भारतीय ज्ञान परंपरा में निहित सह-अस्तित्व, अहिंसा, और सर्वे भवन्तु सुखिनः की भावना का समर्थन किया। उन्होंने सत्य को बहुसंख्यक दृष्टिकोणों में बाँधने के बजाए उसे अनुभव एवं समाज की जरूरतों के आधार पर परिभाषित करने पर बल दिया। डॉ. जेना ने विवेकानंद, अरविन्द घोष, डेविड ह्यूम, मार्क्स एवं डेरिडा आदि के विचारों को वर्तमान शोधपरिप्रेक्ष्य में जोड़ते हुए अंतर्विषयक दृष्टि की आवश्यकता

पर जोर दिया। अपने व्याख्यान में डॉ. जेना ने बताया कि आज की तारीख में शोध केवल शैक्षणिक अन्वेषण नहीं, बल्कि यह समाज और संस्कृति की दिशा तय करने वाला प्रमुख कारक बन गया है। शोध समाज को दर्पण दिखाने के साथ-साथ, उसमें परिवर्तन के नवजागरण का माध्यम भी है, ऐसा कहते हुए उन्होंने शोधार्थियों को सत्य, पारदर्शिता एवं नैतिकता के मूल सिद्धांतों का पालन करने की प्रेरणा दी। डॉ. जेना ने बताया कि एनईपी 2020 ने शोध को बहु-विषयक और समाज-केंद्रित दिशा देने का आह्वान किया है।

कार्यक्रम की अध्यक्षता डॉ. बलवंत भदौरिया ने किया, संचालन आकाश मालवीय एवं डॉ. नीरज उपाध्याय ने किया। इस अवसर पर डॉ. सुप्रभा दास ने कलाओं में शोध के नवाचार एवं चुनौतियों पर, डॉ. नीरज उपाध्याय ने शोध की जरूरत और व्यापकता पर, और आकाश मालवीय ने सांस्कृतिक दृष्टि से शोध की अद्वितीय भूमिका पर अपने विचार साझा किए।

अभिमन्यु अभियान के तहत बच्चों को गढ़ाकोटा थाना का भ्रमण कराया

गढ़ाकोटा। बाल संरक्षण एवं सुरक्षा के लिए चलाए जा रहे अभिमन्यु अभियान के अंतर्गत संदीपनी स्कूल के छात्र छात्राओं के लिए को गढ़ाकोटा थाना का भ्रमण कराया गया। इस दौरान थाना की पुलिस स्टाफ ने बच्चों को पुलिस विभाग की कार्यप्रणाली, सुरक्षा व्यवस्था और कानून व्यवस्था की जानकारी दी, छात्र छात्राओं के साथ शिक्षकों में श्रियांश तिवारी, राजवीर मोर्य, निकिता जैन, नेहा गजभिये रहे जिसके साथ में थाना स्टाफ द्वारा बच्चों को अपराध से बचाव, साइबर क्राइम, नशे से दूरी एवं यातायात नियमों के पालन के बारे में जागरूक किया। साथ ही यह भी बताया कि किसी भी आपात स्थिति में पुलिस की मदद कैसे लें और 100 डायल तथा चाइल्ड हेल्पलाइन 1098 का उपयोग कब और कैसे करें। बच्चों ने पुलिस कर्मियों से सवाल पूछे और उन्होंने बड़ी उत्सुकता से जवाब दिए। अभियान का उद्देश्य बच्चों को कानून व्यवस्था की समझ दिलाना और उनमें सुरक्षा के प्रति विश्वास पैदा करना है।



विजयादशमी पर्व पर विसर्जन स्थल तैयारियों का विधायक शैलेंद्र जैन ने किया निरीक्षण

सागर। विजयादशमी पर्व के अवसर पर शहरभर से प्रतिमाओं के विसर्जन के लिए लेहदरा नाका स्थित बड़ी नदी विसर्जन स्थल पर नगर निगम द्वारा की जा रही तैयारियों का आज विधायक शैलेंद्र कुमार जैन, नगर निगम अध्यक्ष वृंदावन अहिरवार एवं नगर निगम आयुक्त राजकुमार खत्री ने निरीक्षण कर जायजा लिया। निरीक्षण के दौरान जनप्रतिनिधियों ने निगम अधिकारियों को निर्देशित करते हुए कहा कि विसर्जन स्थल पर जल की पर्याप्त व्यवस्था, साफ-सफाई, सुरक्षा एवं शांति व्यवस्था तथा बैरिकेटिंग सहित सभी व्यवस्थाएँ समय से पूर्ण कर ली जाएँ, ताकि श्रद्धालुओं और नगरवासियों को किसी प्रकार की असुविधा न हो। विधायक जैन ने कहा कि नगर निगम द्वारा की जा रही तैयारियों में किसी भी प्रकार की लापरवाही नहीं होनी चाहिए, विशेषकर स्वच्छता, प्रकाश एवं सुरक्षा के मामले में सभी विभाग आपसी समन्वय से कार्य करें। नगर निगम अध्यक्ष अहिरवार ने भी अधिकारियों को निर्देश दिए कि भीड़-भाड़ की स्थिति में नियंत्रण के लिए पर्याप्त कर्मचारी और सुरक्षा बल तैनात किए जाएँ। इस अवसर पर नगर निगम उपायुक्त एस.एस. बघेल, बबलू चौरसिया, इंजीनियर दिनकर शर्मा, सईदुदीन कुरैशी सहित नगर निगम का पूरा अमला मौजूद रहा।

भाजपा के लिए काम कर रहा नगर निगम प्रशासन: कांग्रेस प्रवक्ता आशीष ज्योतिषी

हरिभूमि न्यूज़ | सागर

नगर निगम प्रशासन भाजपा के एजेंट के रूप में काम कर रहा है। अब ताजा मामला 2 अक्टूबर को पीटीसी ग्राउंड पर होने वाले रावण दहन कार्यक्रम के कार्ड का साधन आया है। आयुक्त नगर निगम द्वारा जारी इस समारोह के कार्ड में पहली बार ऐसा हो रहा है, जब भाजपा जिलाध्यक्ष का नाम भी है, जिस नगर निगम की वे मुखिया हैं। निगम आयुक्त को भाजपा के एजेंट के रूप में काम नहीं करना चाहिए, इस मामले में कांग्रेस ने आपत्ति जताते हुए कहा है कि जब आमंत्रण में भाजपा जिलाध्यक्ष का नाम जाता है तो प्रमुख विपक्षी दल कांग्रेस के जिलाध्यक्ष शिव महेश जाटव का नाम भी शामिल किया जाना चाहिए। प्रवक्ता एवं जिला मीडिया प्रभारी आशीष ज्योतिषी ने कहा कि यह सब भाजपा की गढ़ाकोटा के उस गुट का हिस्सा भी हो सकता है। जो महापौर को लगातार अपमानित करने पर तुला

हुआ है। इस बार लपेटे में नगर निगम के अध्यक्ष भी आ गए। नगर की प्रथम नागरिक जो महिला है उन्हें तो भाजपा के मंचों पर लगातार हाँसिये पर डेकला ही जा रहा है, अब उन्हें जिस संस्था में निर्वाचित जन प्रतिनिधि है। वहाँ भी अपमानित करने का काम नगर निगम प्रशासन के माध्यम से कराया जा रहा है, जिस नगर निगम की वे मुखिया हैं। निगम आयुक्त को भाजपा के एजेंट के रूप में काम नहीं करना चाहिए, इस मामले में कांग्रेस ने आपत्ति जताते हुए कहा है कि जब आमंत्रण में भाजपा जिलाध्यक्ष का नाम जाता है तो प्रमुख विपक्षी दल कांग्रेस के जिलाध्यक्ष शिव महेश जाटव का नाम भी शामिल किया जाना चाहिए। प्रवक्ता एवं जिला मीडिया प्रभारी आशीष ज्योतिषी ने कहा है कि नगर निगम प्रशासन भाजपा का एजेंट बनकर काम कर रहा है।



अनुश्री जैन ने शारदीय नवरात्रि पर 108 कन्याओं का पूजन कर बेटी बचाओ-बेटी पढ़ाओ का संदेश दिया

सागर। शारदीय नवरात्रि के पावन पुनीत अवसर पर विधायक शैलेंद्र कुमार जैन के निवास पर उनकी धर्मपत्नी अनुश्री जैन ने देवी स्वरूपा 108 कन्याओं का विधिपूर्वक पूजन कर उन्हें भोजन कराने का सौभाग्य प्राप्त किया। अनुश्री जैन ने कहा कि "बेटियाँ आदि शक्ति का स्वरूप और भारत का भविष्य हैं। इन नहीं बेटियों के कल्याण से ही सबका कल्याण होता है, जगत जननी माँ जगदंबे के आशीर्वाद से आप सभी के जीवन में सुख-समृद्धि, शांति और सकारात्मकता का वास हो, यही हमारी प्रार्थना है।" पूजन के दौरान अनुश्री जैन ने सभी कन्याओं के पैर धोकर उन्हें चुनरी उढ़ाकर एवं तिलक कर विधिवत पूजन किया। उन्होंने स्वयं अपने हाथों से परोसकर भोजन कराया और सभी कन्याओं को पढ़ने-लिखने की सामग्री (स्टेशनरी) भी प्रदान की। पूरे आयोजन में मातृशक्ति और बालिकाओं के प्रति सम्मान एवं संरक्षण का संदेश मुखर रहा। स्थानीय महिलाओं एवं श्रद्धालुओं की बड़ी संख्या इस अवसर पर उपस्थित रही इस अवसर पर प्रतिभा रामेश्वर चौबे, निशा शिंदे, प्रीति शर्मा, सुचिता डुबे, मंजुश्री चौरसिया सहित बड़ी संख्या में कन्याएं उपस्थित थीं।

निजी खाद्य दुकानदार डबल लाक से करें खाद का वितरण

छोटे किसानों को प्राथमिकता से खाद उपलब्ध कराएं, किसान भाइयों की लगातार संगोष्ठी करें : कलेक्टर संदीप जी आर

हरिभूमि न्यूज़ | सागर

छोटे किसानों को प्राथमिकता से खाद उपलब्ध कराए, निजी खाद्य दुकानदार डबल लाक से करें खाद का वितरण, किसान भाइयों की लगातार संगोष्ठी करें। उक्त निर्देश कलेक्टर संदीप जी आर ने खाद उर्वरक की समीक्षा बैठक में दिए। इस अवसर पर आपर कलेक्टर अविनाश रावत सहित समस्त एसडीएम, तहसीलदार सहित कृषि सहकारिता मार्केटिंग विभाग सहित अन्य अधिकारी मौजूद थे। कलेक्टर संदीप जी आर ने स्पष्ट रूप से निर्देश दिए की खाद उर्वरक के वितरण में किसी भी प्रकार की कानून व्यवस्था नहीं बिगाड़ना चाहिए। उन्होंने कहा कि सबसे पहले छोटे किसान भाइयों को खाद उर्वरक प्राथमिकता के साथ उपलब्ध कराएँ जिससे आवश्यकता को पूरा किया जा सके।

उन्होंने कहा कि किसान भाइयों की लगातार संगोष्ठी करें और खाद उर्वरक के संबंध में जानकारी प्रदान करें। उन्होंने कहा कि सभी



किसान संगोष्ठी में एनपीके की उपयोगिता के संबंध में विस्तार से जानकारी दें उन्होंने कहा कि डीएपी के साथ-साथ एनपीके अनिवार्य रूप से वितरित करें। उन्होंने कहा कि सभी

खाद वितरण के दो प्रात 6:00 बजे से खाद वितरण का कार्य किया जाए एवं सभी के दो प्रात पेयजल छाया की व्यवस्था पुलिस व्यवस्था एवं बैरिकेटिंग की व्यवस्था पूर्ण से सुनिश्चित की जावे जिससे कि आसानी से खाद का वितरण किया जा सके। उन्होंने कहा कि खाद वितरण की एक दिन पूर्व किसान भाइयों को जानकारी प्रदान करें एवं उपलब्धता के अनुसार टोकन वितरण पर सख्त कार्रवाई करें उन्होंने कहा कि इसी प्रकार खाद, उर्वरक, बीज की कालाबाजारी करने वालों पर पुलिस कार्रवाई करें। कलेक्टर ने निर्देश दिए की सभी खाद्य वितरण केंद्र पर सभी राजस्व अधिकारियों एवं पुलिस अधिकारियों की ड्यूटी लगाई एवं पुलिस बल भी मौजूद रहे यह सुनिश्चित किया जाए।

450 वर्ष पुरानी धरोहर से खिलवाड़ कर नाम बदलने के विरोध में दांगी समाज का प्रदर्शन

सत्ताधारी राजनैतिक परिवार की निजी दुश्मनी ऐतिहासिक जैसीनगर पर भारी!

हरिभूमि न्यूज टीकमगढ़

सागर जिले के हिन्दू सनातनी क्षत्रिय परंपरा और ऐतिहासिक धरोहर रूपी प्राचीन जैसीनगर का नाम बदलकर प्रदेश सरकार द्वारा जय शिवनगर करने की घोषणा का विरोध तेज होता जा रहा है। इसी सिलसिले में टीकमगढ़ जिले के दांगी समाज के सैकड़ों लोग कलेक्टर पहुंचे और जिला प्रशासन को राज्यपाल के नाम ज्ञापन सौंपा गया। ज्ञापन में कहा गया है कि प्राचीन व ऐतिहासिक नगरी जैसीनगर का नाम बदलने की घोषणा से मध्यप्रदेश का संपूर्ण दांगी क्षत्रिय समाज आहत और रुष्ट है। यह न केवल दांगी वंश बल्कि हिन्दू सनातनी क्षत्रिय परंपरा और ऐतिहासिक धरोहर के साथ भी खिलवाड़ है। ज्ञापन में मांग करते हुए कहा गया कि जैसीनगर का नाम यथावत रखा जाए, साथ ही नगर में दांगी वंश के संस्थापक राजा जयदेव सिंह की प्रतिमा स्थापित की जाए। इसके अलावा जैसीनगर की स्थानीय धरोहर और ऐतिहासिक नामों को संरक्षित किया जाए। प्रदर्शन के दौरान दांगी समाज से प्रकाश सिंह दांगी, वीर सिंह दांगी, जगदीश दांगी सहित बड़ी संख्या में समाजजन मौजूद रहे। सभी ने एक स्वर में कहा कि यदि सरकार ने नाम बदलने की घोषणा वापस नहीं ली, तो आंदोलन और तेज किया जाएगा।



सैनिक छावनी रूप में राजा जयदेव सिंह ने की थी जैसीनगर की स्थापना

जैसीनगर की स्थापना 16 वंश में गजपति राजा जयदेवसिंह दांगी ने की थी जिसमें सैनिकों की छावनी के लिए 4/5 एकड़ में एक किला बनाया था और एक विशाल तालाब का निर्माण भी कराया गया था। जो आज भी मौजूद है। नगर में मंदिर की स्थापना भी की गई थी। नगर में दांगी राजपूत राजाओं का विशाल सैनिक दस्ता रहता था। राजशाही दौर में जैसीनगर एक नगर के रूप में विकसित था। इसके बाद दांगी राजाओं ने सन 1828 में यह राघुनाथ राव की विधवा पत्नी रुकमा बाई को दे दिया था। जहाँ प्रबंधक के रूप में गजपतराव को नियुक्त किया गया था। 3 साल बाद रुकमा बाई ने नगद धन लेकर गजपतराव को दे दिया था। दांगी राजपूत राजाओं ने 30 गांव की जागीर महाराष्ट्र के वाकाटक समाज को भी दी थी। राजशाही दौर में दांगी राजाओं का प्रभुत्व पूरे सागर क्षेत्र पर था।



ऐतिहासिक दांगीवाड़ा 4 सैकड़ गांवों में आज भी निवासरत हैं वंशज

दांगी समाज के जिला अध्यक्ष ठाकुर नरेंद्र सिंह दांगी ने बताया कि जैसीनगर की स्थापना आज से करीब 450 वर्ष पूर्व दांगी वंश के शासक जयदेव सिंह ने की थी। राजा जयदेव सिंह हिन्दू सनातनी और महात्मान राम के वंशज कच्छवाह राजपूत थे। इस तथ्य का उल्लेख सागर गजेटियर और सागर के किले जैसी ऐतिहासिक पुस्तकों में भी मिलता है। उन्होंने कहा कि वर्तमान में उनके वंशज सागर जिले के लगभग 400 गांवों में निवास करते हैं, जिसे राजशाही दौर में दांगीवाड़ा कहा जाता था।

मुख्यमंत्री द्वारा 25 सितंबर को जैसीनगर का नाम बदलने की घोषणा संविधान के मूल अधिकारों के विपरीत है। दांगी समाज ने

कहा कि इससे पहले भी राजा बिलहरा नामक स्थान का नाम बदला गया था। इस तरह ऐतिहासिक और पुरातत्व महत्व के

स्थलों की पहचान और धरोहरों के नाम बदलना राज्य का कर्तव्य नहीं, बल्कि लापरवाही है।

नवरात्रि प्रसाद का बदला स्वरूप डोसा, वड़ापाव व पुलाव बांटे

बच्चों और श्रद्धालुओं को लुभाने के लिए समितियों ने अपनवाई नई परंपरा

हरिभूमि न्यूज टीकमगढ़

नवरात्रि पर्व के अवसर पर इस बार नवदुर्गा पंडालों में प्रसाद वितरण का स्वरूप बदल गया है। परंपरागत चना-चिरीजी, लाई और बूंदी की जगह अब डोसा, सांभर वड़ा, आलू वड़ा और वेज पुलाव जैसे नमकीन व्यंजन श्रद्धालुओं को प्रसाद स्वरूप दिए जा रहे हैं। पंडालों में इन व्यंजनों के लिए श्रद्धालुओं की लंबी कतारें लगा रही हैं। समिति सदस्यों का कहना है कि बच्चों को आकर्षित करने और उनकी पसंद को देखते हुए इस बार प्रसाद में बदलाव किया गया है। बच्चों को दक्षिण भारतीय व्यंजन अधिक पसंद आते हैं। इसलिए डोसा, सांभर वड़ा और पुलाव के साथ-साथ बुंदेली व्यंजन भी शामिल किए जा रहे हैं। ताल दरवाजा रोड स्थित गांवोंदा नवदुर्गा समिति के सदस्य आकाश मिश्रा ने बताया कि प्रतिदिन अलग-अलग प्रसाद बांटा जा रहा है। सोमवार रात सांभर डोसा का प्रसाद वितरित हुआ। इससे पहले सांभर वड़ा, आलू वड़ा, वेज पुलाव और सेब बूंदी भी दिए जा चुके हैं। अष्टमी पर साबुदाने की खिचड़ी और नवमी पर ब्रेड पकोड़ा का प्रसाद दिया जाएगा। आकाश मिश्रा के साथ समिति के सदस्य अंशु बुंदेला, मोनू बघेल, कुणाल, राजू जैन, शुभम चतुर्वेदी, पवन, शिवांश, राम मिश्रा, बिट्टू चतुर्वेदी, रानू मिश्रा, शानू अग्रवाल और विजय श्रोत्रिय प्रतिदिन अगले दिन का प्रसाद तय करते हैं। समिति सदस्य रानू मिश्रा ने बताया कि पिछले साल हलवा, खीर और मालपुआ का प्रसाद बांटा गया था। तब एक बुजुर्ग श्रद्धालु ने सुझाव दिया था कि शुगर पेशेंट के लिए नमकीन प्रसाद भी रखा जाए। इसी कारण इस बार मीठे की जगह नमकीन व्यंजन चुने गए हैं। उन्होंने बताया कि प्रतिदिन लगभग 15 हजार रुपए खर्च आते हैं और



सोमवार को करीब 1800 से ज्यादा श्रद्धालुओं को प्रसाद बांटा गया। दीक्षित मोहल्ला नवदुर्गा समिति के सदस्य अनिल सोनी ने बताया कि वे प्रतिदिन बुंदेली व्यंजन प्रसाद के तौर पर बांट रहे हैं। सोमवार रात ठाडुला का प्रसाद दिया गया। इससे पहले बरा, कढ़ी चावल और मूंग दाल खिचड़ी का वितरण हुआ। सिंधी धर्मशाला स्थित भगवान जगन्नाथ दरबार में चावल का प्रसाद दिया जा रहा है। वहीं, एसबीआई चौराहा स्थित पंडाल में सोमवार रात वेज पुलाव वितरित किया गया।

स्वाती तिवारी को मिली फिलॉसफी पीएचडी की उपाधि

टीकमगढ़। रामराजा कॉलेजो दोगा निवासी स्वाती तिवारी पत्नी डॉक्टर योगेश तिवारी को जीवाजी विश्वविद्यालय ग्वालियर द्वारा डॉक्टर ऑफ फिलॉसफी पीएचडी की उपाधि प्रदान की गई है। स्वाती ने यह उपाधि डॉक्टर दीपिका भटनागर के निर्देशन में अपना शोध कार्य पूर्ण कर प्राप्त की। स्वाती तिवारी ने भौतिकी विषय में परस्नातक उपाधि प्राप्त की है तथा राष्ट्रीय पाठ्यपुस्तक परिषद में भी उपाधि की है। उनका शोध विषय ग्वालियर नगर के विशेष संदर्भ में उच्चतर माध्यमिक विद्यालयों में कार्यरत शिक्षकों की संवेगनात्मक बुद्धि एवं कार्य पर पड़ने वाले प्रभाव का अध्ययन पर आधारित था। पीएचडी की उपाधि प्राप्त होने पर स्वाती तिवारी को परिजनों और शुभचिंतकों ने शुभकामनाएं दीं। बधाई देने वालों में डॉक्टर मुकेश तिवारी, ओपी तिवारी, मनीष तिवारी, अशोक कुमार तिवारी, रामकृष्ण तिवारी, अतुल कुमार दुबे, डॉक्टर योगेश तिवारी, सुरेंद्र सिंह भदौरिया, नरेश तिवारी, मास्कर तिवारी, मोहिनी तिवारी और प्रतिमा तिवारी शामिल रहे।



श्रद्धालुओं की भीड़ से 3 किलोमीटर लंबा जाम

भक्ति, विश्वास, सनातनी परंपरा की जीवंत झांकी बना बगाज माता मंदिर



हरिभूमि न्यूज टीकमगढ़

शारदीय नवरात्र की पावन अष्टमी पर मंगलवार को प्रसिद्ध बगाज माता मंदिर में भक्ति और आस्था का अद्भुत संगम देखने को मिला। अलसुबह जैसे ही भोर की पहली किरणें धरती पर बिखरीं, वैसे ही भक्तों का कारवां माता के दर्शन को निकल पड़ा। कोई पैदल चलकर

आया, कोई बाइक पर सवार हुआ तो कोई पूरे परिवार के साथ ट्रैक्टर-ट्रॉली से बगाज माता के दरबार पहुंचा। मंदिर प्रांगण में घंटों की लंबी कतारों में खड़े श्रद्धालु चेहरे पर उमंग और श्रद्धा का भाव लिए माता के दरबार में माथा टेकते रहे। बुंदेलखंड की परंपरा अनुसार घर-घर में रखे गए जवाबे अष्टमी के दिन माता के चरणों में अर्पित किए गए। भक्तों का उत्साह और भक्ति देखकर ऐसा प्रतीत हुआ मानो पूरा क्षेत्र देवीमय हो उठा हो। श्रद्धालुओं की अपार भीड़ से ग्राम पंचायत सुंदरपुर से मंदिर तक का रास्ता जाम हो गया। तीन किलोमीटर लंबी वाहनों की कतार ने मानो आस्था के सैलाब का रूप ले लिया। हालात की गंभीरता देखते ही पुलिस और प्रशासन के अधिकारी मौके पर पहुंचे। करीब तीन घंटे की कड़ी मशकत के बाद मार्ग को सुचारु किया गया। स्थानीय लोगों का कहना है कि इस बार श्रद्धालुओं की संख्या बीते वर्षों की तुलना में कहीं अधिक रही। अनुमान है कि अष्टमी पर 20 हजार से भी अधिक श्रद्धालुओं ने बगाज माता के दर्शन किए। मंदिर परिसर में माता के जयकारों के बीच जब भक्तों ने आशीर्वाद पाया तो हर को पता चला कि माता की कृपा ही है जो माता के संभालते हुए पुलिस ने बताया कि जाम को हटाकर आवागमन बहाल कर दिया गया है, हालांकि भीड़ की वजह से यातायात अभी भी धीरे-धीरे चल रहा है। नवरात्र की इस पावन अष्टमी पर बगाज माता मंदिर केवल पूजा का स्थल नहीं, बल्कि भक्ति, विश्वास और सनातनी परंपरा की जीवंत झांकी बन गया।



46 हितवाहियों के खाते में मेजी राशि, 33 आवास हो चुके पूर्ण

टीकमगढ़। मुख्य नगर पालिका अधिकारी ओमपाल भदौरिया के मार्गदर्शन में प्रधानमंत्री आवास योजना अंतर्गत हितवाहियों को द्वितीय और तृतीय किश्त की राशि का भुगतान किया गया। इस योजना के तहत कुल 46 हितवाहियों के खाते में राशि भेजी गई है। इनमें से 33 हितवाहियों ने प्रधानमंत्री आवास का निर्माण पूर्ण कर लिया है, जिन्हें 16 लाख 50 हजार रुपये की राशि प्रदान की गई। वहीं 13 हितवाहियों ने लेटरल लेवल तक निर्माण कार्य पूरा कर लिया है। इन्हें एक-एक लाख रुपये की राशि दी गई। कुल मिलाकर 29 लाख 50 हजार रुपये की राशि हितवाहियों को प्रदान की गई। नगर पालिका सौंपमओ भदौरिया ने बताया कि आवास योजना का मुख्य उद्देश्य पात्र परिवारों को पक्का मकान उपलब्ध कराना और उनके जीवन स्तर में सुधार लाना है। जिसके लिये शासन प्रशासन द्वारा प्रयास किये जा रहे हैं। निज हितवाहियों की राशि शासन द्वारा भेजी जा रही है, उन हितवाहियों को निर्माण स्थिति अनुसार राशि पूर्ण पारदर्शिता के साथ दी जा रही है। और जिन्हें आवास समय सीमा अनुसार पूर्ण नहीं हुए हैं, उन हितवाहियों से आवास पूर्ण करने संबंधी निरंतर प्रचार किया जा रहा है। नया सौंपमओ भदौरिया ने बताया कि आवास योजना सरकार की महत्वाकांक्षी योजनाओं में से एक महत्वपूर्ण योजना है। जिसके क्रियान्वयन में किसी भी तरह की कोई लापरवाही न बरते जाने के निर्देश लगातार जारी किये जा रहे हैं। साथ ही गॉटिटरिंग भी की जा रही है।

कलेक्टर श्रोत्रिय ने किया पलेरा का दौरा, बैठक कर सुनी समस्याएं

पौधारोपण से लेकर खाद वितरण तक किसान समस्याओं पर कलेक्टर सख्त

हरिभूमि न्यूज टीकमगढ़

स्वच्छता ही सेवा राष्ट्रव्यापी अभियान के तहत मंगलवार को नगर परिषद पलेरा में एक विशेष कार्यक्रम आयोजित हुआ। जिसमें शामिल होने पहुंचे कलेक्टर विवेक श्रोत्रिय के निर्देशन में वार्ड क्रमांक 9 स्थित निर्माणाधीन नमो उपवन पार्क में वृहद स्तर पर वृक्षारोपण किया गया। इस अवसर पर स्व-सहायता समूह की महिलाएं, बच्चे एवं नगर परिषद के अधिकारी उपस्थित रहे। कलेक्टर ने स्वयं वृक्षारोपण कर पर्यावरण संरक्षण का संदेश दिया और नागरिकों से अपील की कि हर व्यक्ति अपने स्तर पर वृक्ष लगाने और उसकी देखभाल की जिम्मेदारी उठाए। कार्यक्रम के उपरांत कलेक्टर श्रोत्रिय सीधे तहसील कार्यालय पहुंचे, जहाँ उन्होंने तहसील न्यायालय का निरीक्षण किया। यहाँ लॉबि प्रकरणों की समीक्षा करते हुए उन्होंने तहसीलदार कुलदीप सिंह ठाकुर से जानकारी ली और निर्देश दिया कि कंडिकावार मामलों का शीघ्र निराकरण सुनिश्चित किया जाए। उन्होंने स्पष्ट कहा कि जनकार्यों में अनावश्यक देरी बर्दाशत नहीं की जाएगी। खाद वितरण को लेकर किसानों की बढ़ती चिंताओं पर कलेक्टर श्रोत्रिय ने मंगलवार को कृषि उपज मंडी पलेरा का



ओचक निरीक्षण किया। उन्होंने पच्ची वितरण व्यवस्था को बारीकी से परखा और मौके पर उपस्थित किसानों से सीधी बातचीत की। कलेक्टर श्रोत्रिय ने किसानों से कहा कि खाद को लेकर चिंतित होने की कोई आवश्यकता नहीं है, जिले में खाद का पर्याप्त स्टॉक उपलब्ध है। जरूरत अनुसार खाद की उपलब्धता पूर्ण की जाएगी जिससे प्रत्येक किसान को खाद मिलेगी। उन्होंने अधिकारियों को निर्देशित किया कि किसान लाइन में ज्यादा देर तक खड़े न रहें और वितरण प्रक्रिया पूरी तरह से पारदर्शी हो। साथ ही उन्होंने चेतावनी दी कि यदि किसानों को अनावश्यक परेशानी हुई तो संबंधित कर्मचारी के विरुद्ध सीधी कार्रवाई की जाएगी। नगर परिषद सभाकक्ष में आयोजित बैठक में कलेक्टर श्रोत्रिय ने किसानों एवं व्यापारियों के साथ खुलकर चर्चा की। उन्होंने भावांतर योजना सहित शासन की विभिन्न योजनाओं की जानकारी किसानों को दी और उनका लाभ लेने के लिए प्रेरित किया। कलेक्टर श्रोत्रिय ने कृषि विभाग के अधिकारियों को सख्त निर्देश दिए कि गोदामों का नियमित निरीक्षण हो।

राष्ट्रीय स्वयंसेवक संघ के पथ संचलन के लिए भूमिपूजन किया गया

शमशाबाद। सूर्यनगर शमशाबाद में राष्ट्रीय स्वयंसेवक संघ के संघ शताब्दी वर्ष के अवसर पर पथ संचलन का आयोजन किया जा रहा है। इसके लिए 2 अक्टूबर विजय दशमी के मौके पर नगर में पथ संचालन निकला जाएगा। रामदेव बाबा मंदिर के पुजारी गौरीशंकर शर्मा व विभाग प्रचार प्रमुख शरद शीवास्वत ने भूमिपूजन किया। इस अवसर पर स्वयंसेवक उपस्थित रहे। इस पथ संचलन के लिए स्वयंसेवकों की 10 टोलियां घर-घर जाकर संचलन में शामिल होने के लिए संपर्क कर रही हैं। यह आयोजन स्थानीय समुदाय को एक साथ लाने में मदद करेगा और सामाजिक तथा सांस्कृतिक महत्व का होगा।

कार की टक्कर से एक की मौत

विदिशा। दोलखेड़ी के पास सड़क हादसे में एक बाइक सवार की मौके पर मौत हो गई। मृतक की पहचान करारिया के रुसल्लनी गांव निवासी 40 वर्षीय विजय लोधी के रूप में हुई है। विजय लोधी बाइक से पूजन सामग्री लेकर गांव जा रहे थे। इसी दौरान तेज रफ्तार का वजह टक्कर मार दी। हादसे के बाद पुलिस मौके पर पहुंची और एंबुलेंस की मदद से विजय को अस्पताल लाया गया जहां डॉक्टरों ने उन्हें मृत घोषित कर दिया है।

आवेदक की समस्या का हल समय-सीमा में न होते देख एसपी ने लगाई कड़ी फटकार

निराकरण में लापरवाही आपकी नौकरी पर पड़ सकती है भारी: एसपी

हरिभूमि न्यूज टीकमगढ़

मंगलवार को जनसुनवाई के दौरान पुलिस अधीक्षक मनोहर सिंह मंडलोई ने अपने अधीनस्थ को तब कड़ी फटकार लगा दी, जब एसपी मंडलोई की मांग थी कि एक आवेदक के आवेदन के निराकरण में लापरवाही की गई है और उक्त आवेदक की समस्या का समयसीमा में निराकरण नहीं किया गया। एसपी मंडलोई ने नाराजगी व्यक्त करते हुए कहा कि जनसमस्या निराकरण में लापरवाही करना आपके पुलिस सेवा कार्यकाल की सेहत पर भारी पड़ सकती है। मंगलवार को पुलिस अधीक्षक कार्यालय में जनसमस्या संबंधित आवेदनों की सुनवाई करते वकत उक्त वाक्या हुआ। पुलिस अधीक्षक मंडलोई द्वारा जनमुखी व उत्तरदायी पुलिसिंग के उद्देश्य को पूर्ण करने के चलते प्रति मंगलवार को एसपी ऑफिस में ही जनसुनवाई शिविर लगाकर जन संवाद करते हैं और जन शिकायतों का त्वरित समाधान करने का प्रयास किया जाता है। साथ ही पेचीदे मामलों को संबंधित पुलिस अधिकारी को भेजकर शीघ्र ही जाँच उपरांत निराकरण करने के लिये निर्देशित किया जाता है।



आवेदक को दोबारा सामने देख अधीनस्थ की ली एसपी ने क्लास

मंगलवार को एसपी ऑफिस में जब एसपी मंडलोई द्वारा जनसंवाद कर लगे की समस्याएं सुनी जा रही थीं। तभी एक आवेदक ने अपना परिचय देते हुए बताया कि समस्या का निराकरण न होने की वजह से उसे पुनः जनसुनवाई में अपनी गुहार लगाने के लिये आना पड़ा। तब आवेदक की पीड़ा को सुन एसपी मंडलोई ने मौके पर मौजूद पुलिस अधिकारी को कड़ी फटकार लगाते हुए पूछा कि आवेदक की समस्या का समाधान अभी तक क्यों नहीं किया गया। जब संबंधित पुलिस अधिकारी



एसपी के रौद्र रूप को देख पुलिसकर्मी सहमे लेकिन जनता हुई खुश

अक्सर शांत रहने वाले एसपी मंडलोई को जनसुनवाई के दौरान जब रौद्र रूप में देखा गया तो एक तरह पुलिसकर्मीयों की तो सँसे फूल गई लेकिन मौके पर मौजूद आमजन प्रशन्न हो गये। क्योंकि एसपी का गुस्सा जनसमस्याओं के निराकरण में देरी को लेकर था। जिसे देखकर जनता को



हमारी मंशा, जनता महसूस करे समस्या समाधान के विश्वास को

राहत मिली कि एसपी मंडलोई द्वारा सिर्फ जनता की सुनवाई ही नहीं की जाती बल्कि जिम्मेदारी से जनसमस्या के निराकरण के लिये गंभीरता भी बरती जाती है। जिसका उदाहरण लगे में मंगलवार 30 सितंबर की जनसुनवाई में प्रत्यक्ष रूप में स्वयं देखा।

मंगलवार को आयोजित जनसुनवाई में वर्ग अनुसार आवेदकों का निपटारा

जिले में पुलिसिंग को और अधिक जनमुखी व उत्तरदायी बनाने की दिशा में जनसुनवाई एवं नागरिक संवाद शिविर जिले के अलग-अलग स्थानों पर आयोजित किए जा रहे हैं। जिसमें ग्रामीण एवं शहरी क्षेत्रों से आए नागरिकों से सीधे संवाद किया जाता है। इस दौरान न केवल शिकायतें सुनी जाती हैं बल्कि कई मामलों का तुरंत समाधान भी किया जाता है। शेष प्रकरणों पर शीघ्र कार्रवाई का जनता को भरोसा दिया जाता है। जनसुनवाई में सीएम हेल्पलाइन और व्यक्तिगत आवेदनों को प्राथमिकता के आधार पर निपटारा जाता है। प्रत्येक शिकायत पर निष्पक्ष, पारदर्शी और समयबद्ध कार्रवाई कराई जाती है। अनुभागीय स्तर पर एसडीओपी द्वारा नागरिकों से सीधा संवाद होता है। जनसमस्याओं को निपटारा का दायरा बढ़ाने के उद्देश्य से थाना और चौकी स्तर पर भी शिविरों का विस्तार किया जा रहा है। उक्त सारी पुलिस कार्यप्रणाली में संवेदनशीलता और जवाबदेही को केंद्र में रखा जा रहा है।

प्लॉट खरीदकर करा ली रजिस्ट्री, अब नामांतरण पर रोक क्यों: बिहारी नामांतरण पर रोक लगाने को लेकर फूटा गुस्सा, नागरिकों ने दिया धरना

हरिभूमि न्यूज शुभपुर

जिला प्रशासन द्वारा नामांतरण पर रोक लगाई जाने के खिलाफ नागरिकों ने मंगलवार को गांधी पार्क के पास समाजसेवी जगदीश अग्रवाल के नेतृत्व में दिव्य धरने पर पहुंचे समाजसेवी बिहारी सोलंकी ने नामांतरण पर रोक लगाने के निर्णय को तुलसी फरमान बताते हुए इससे उन गरीब मध्यम वर्ग की परिवारों और खासकर कर्मचारियों को परेशानी होना बताया है जो अपनी जीवन भर की जुड़ी पूंजी खर्च कर प्लॉट खरीद लेते हैं और फिर बैंक से लोन लेकर उस प्लॉट पर अपने सपनों का घर बनाने का सपना पूरा करते हैं। इस दौरान वे लोग भी धरने पर शामिल हुए जिन्होंने प्लॉट तो खरीद लिए लेकिन नामांतरण पर रोक के चलते मकान नहीं बना पा रहे हैं। समाजसेवी बिहारी सोलंकी ने कहा कि जब कॉलोनी काटकर प्लॉट बेच दिए गए और रजिस्टार ऑफिस में जमीन की रजिस्ट्री भी कर दी गई है तो फिर उसके



नामांतरण पर रोक क्यों लगाई जा रही है। नामांतरण रोकने के मामले में नुकसान उन शहरवासियों को उठाना पड़ रहा है जिनके पास रहने के लिए अपना घर नहीं है और वह अपनी जमा पूंजी खर्च कर कॉलोनाइजर से प्लॉट खरीद कर मकान बनाना चाहते हैं। ऐसे प्लॉट पर मध्यम वर्ग के लोग जिनमें वो शासकीय कर्मचारी भी शामिल हैं मकान बनाना चाहते हैं जो अपने वेतन से घर खर्च के अलावा बैंक से लोन लेकर रहने के लिए मकान बनवाना चाहते हैं। जब सारी प्रक्रिया विधिवत हो गई है तो फिर नामांतरण पर रोक क्यों और लगाई जा रही है। ऐसे गरीब और मध्यम वर्गीय परिवारों के अपने घर के सपने पर प्रशासन के इस फरमान

ये हैं बिद्वान मांग

धरना प्रदर्शन में अग्रवाल ने मांगे भी लिखी हुई हैं जिसमें अर्ध कॉलोनी की रजिस्ट्री पर रोक लगाने, अर्ध कॉलोनी की रजिस्ट्री करने पर रजिस्ट्रार पर कार्यवाही करने, जिन प्लॉटों की पूर्ण में दो बार नामांतरण हुए लेकिन अब नहीं हो रहे इसका एक ही कारण है कि नामांतरण में आमजन से रिश्तत बढ़ाने के लिए दबाव बनाया जा रहा है ऐसे अधिकारी कर्मचारी चिन्हित कर उन पर दंडात्मक कार्रवाई की जाए, टीएनसीपी और रेरा जब अस्तित्व नहीं था उस समय के नामांतरण रोकना बेतुका निर्णय है ऐसे नामांतरण निरस्त न किए जाए, कलेक्टर शुभपुर के द्वारा मौखिक आदेश का हवाला तहसीलदार द्वारा दिया जा रहा है जबकि लिखित में नामांतरण रोकने का अधिकार प्रशासन के पास नहीं है, राजस्व अधिनियम की धारा 9 के तहत नामांतरण रोकने का अधिकार प्रशासन को नहीं है इसका मतलब नियमों की व्याख्या भी प्रशासन मन नहीं से कर रहा है, आदि मांग शामिल है।

रजिस्ट्री के लिए सारी कोई गलती आपलियां नहीं दिखाई पड़ी और जब मकान बनाया जा रहा है तो नामांतरण का फंडा अटकया जा रहा है यह निर्णय तुलसी फरमान और उन गरीब व मध्यमवर्गीय परिवारों के लिए परेशान करने वाला है। उन्होंने कहा कि जब नामांतरण रुके हुए हैं जिन लोगों ने रजिस्ट्री करा ली उनका क्या कसूर कार्यवाही करना है तो कॉलोनाइजर्स के खिलाफ करे उनकी रजिस्ट्री रोके मध्यप्रदेश के मुख्यमंत्री डॉ मोहन यादव ने बोला है कि रजिस्ट्री के बाद

इनका कहना..

नामांतरण प्रक्रिया में गड़बड़ी को रोकने के उद्देश्य से परीक्षण कराया जा रहा है। अनादरवक किसी को परेशान नहीं किया जा रहा है। लेकिन राजस्व मामलों में ईमानदारी के साथ पारदर्शिता जरूरी है और वह अपनाई ही जाएगी।

मनीष मिश्रा तहसीलदार शुभपुर

नामांतरण साथ में ही होगा लेकिन उसके बाद भी जनता नामांतरण के लिए परेशान है इसकी जिम्मेवारी प्रशासन की है।

कलेक्टर ने जनसुनवाई में सुनी 127 लोगों की फरियाद रोड पर दबंगों का कब्जा, ग्रामीण खेतों से निकलने को मजबूर, कलेक्टर से लगाई गुहार



हरिभूमि न्यूज शुभपुर

साहब! ग्राम पंचायत द्वारा जो आम रास्ता आवागमन के लिए बनाया है उस पर दबंगों ने कब्जा कर लिया है। मजबूरी में ग्रामीणों को खेतों के बीच से होकर गुजरना पड़ रहा है। इस मामले में ग्राम पंचायत के सरपंच और सचिव को जब भी अवगत कराते हैं, वह भी दबंग के प्रभाव से डर कर कलेक्टर के पास जाने की बात कह कर जिम्मेदारी से पल्ला झाड़ लेते हैं। साहब, सरकारी रोड पर दबंग के कब्जे के कारण ग्रामीणों को आने जाने में बेहद परेशानी हो रही है। यह बात इच्छापुरा गांव से आई महिलाओं ने कलेक्टर अर्पित वर्मा को जनसुनवाई में आवेदन देते हुए कही। इस दौरान कलेक्टर ने जनसुनवाई में 127 लोगों की फरियाद सुनकर मौके पर ही निराकरण किया।

ग्राम इच्छापुरा से आई महिलाओं ने जनसुनवाई में पहुंच कर कलेक्टर को बताया कि उनके गांव में सड़क तो है लेकिन सड़क पर चलने का अधिकार ग्रामीणों को नहीं है। गांव के जो दबंग परिवार के लोग हैं उन्होंने सड़क पर अपनी फसल डाल कर अथवा जानवर

अमल नहीं करना था तो अदालत के माध्यम से निर्णय ही क्यों दिया

जनसुनवाई में पहुंचे बगुआ निवासी शमसुद्दीन खान ने कलेक्टर अर्पित वर्मा को ऐसी पीड़ा सुनाई जिसे सुन कलेक्टर भी अधीनस्थों पर नाराजगी जताने से खुद को नहीं रोक सके। शमसुद्दीन खान का पोती नामांतरण मानपुर तहसील न्यायालय ने फ क्रम 10471/2023-2024/अ 6 16 मई 2024 को आदेश किया था। लेकिन उक्त आदेश पर अमल अमी तक नहीं हुआ है। राजस्व विभाग के अधिकारी और कर्मचारियों पर न्यायालय के आदेश पर अमल करने के नाम पर रिश्तत मांगने के आरोप किसानों द्वारा लगातार लगाए जाते रहे हैं। हालांकि जिम्मेदार अधिकारी ऐसे आरोपों को नकारते रहे हैं लेकिन शमसुद्दीन का 2 साल से न्यायालय का फैसला लेकर तहसील कार्यालय के चक्कर काटना दर्शाता है कि राजस्व विभाग व्यक्तिगत रूप से सन्तुष्ट हुए बिना अदालतों के आदेश पर भी अमल नहीं करता है।

बांधकर अतिक्रमण किया हुआ है जिससे ग्रामीणों को मजबूर होकर खेतों में उतरकर खरब पड़ता है। बारिश के समय तो स्थिति और अधिक खराब हो जाती है, गांव से मुख्य सड़क तक पहुंचना नामुमकिन हो जाता है। जब गांव में कोई बीमार हो जाता है या प्रसूता को लेने के लिए एंबुलेंस आती है तो उसे भी करीब 3 किलोमीटर दूर खड़ा होना पड़ता है मरीज और गर्भवती महिलाओं को भी लंबा चलकर एंबुलेंस तक आना पड़ता है। इस मामले में सरपंच सचिव से कई बार शिकायत की लेकिन वह लोग या तो दबंगों से डरे हुए हैं या उनसे मिले हुए हैं कलेक्टर ने इस मामले में तहसीलदार को मौके पर पहुंचकर स्थिति का जायजा लेने और अतिक्रमण हटाने के निर्देश दिया है।

भारतीय राजनीति के धूमकेतु थे माधवराव सिंधिया: ब्रजराज



हरिभूमि न्यूज शुभपुर

कैलाशवासी माधवराव सिंधिया ने राजनीति को समाजसेवा का माध्यम बनाया था। उन्होंने पूरा जीवन सर्वहारा वर्ग के उत्थान के लिए काम किया। अगर यह कहा जाए कि वह भारतीय राजनीति के धूमकेतु थे तो कोई अतिशयोक्ति नहीं होगी। यह बात पूर्व केंद्रीय मंत्री माधवराव सिंधिया की 24 वीं पुण्यतिथि पर प्रदेश भाजपा उपाध्यक्ष एवं पूर्व विधायक ब्रजराज सिंह ने अपने जनसंपर्क कार्यालय पर आयोजित श्रद्धांजलि सभा में उनके जीवन व्रत पर प्रकाश डालते हुए कही। श्रद्धांजलि सभा में उद्बोधन देते हुए भाजपा जिला अध्यक्ष शशांक भूषण ने कहा कि पूर्व केंद्रीय मंत्री सिंधिया राजनीति में सुचिता के

पक्षधर रहे हैं। उन्होंने क्षेत्र के विकास के लिए कई महत्वपूर्ण कार्य किए। भाजपा नेता नाथूलाल रावत सोई ने पूर्व केंद्रीय मंत्री सिंधिया के द्वारा क्षेत्र के लिए किए गए विकास कार्यों को याद करते हुए उनके द्वारा दिलाई गई सौगातों की ओर ध्यान आकर्षित कराया। पूर्व विधायक ब्रजराज सिंह चौहान ने पूर्व केंद्रीय मंत्री के साथ अपने अनुभव बताते हुए कहा कि वह भारतीय राजनीति के धूमकेतु थे उन्होंने मुझ जैसे छोटे से कार्यकर्ता को महत्व दिया। मैं जीवनभर सिंधिया जी के बताए मार्ग पर चलकर समाज के अंतिम छोर पर खड़े व्यक्ति के लिए काम करता रहा। कार्यक्रम का संचालन जिला उपाध्यक्ष महावीर मितल ने किया गया। इस मौके पर बड़ी संख्या में भाजपाई मौजूद थे।

शुभपुर को नशा मुक्त बनाने पैदल मार्च कर लोगों ने घेरी कलेक्टर, पीएम के नाम सौंपा ज्ञापन स्मैक बेचने वालों को, गोली मारो सालों को जैसे नारों से गूंजा कलेक्टर

हरिभूमि न्यूज शुभपुर

स्मैक बेचने वालों को, गोली मारो सालों को। अभी तो ये अंगड़ाई है, आगे और लड़ाई है। जैसे नारों से मंगलवार को कलेक्टर तब गुंजायमान हो गया, जब स्कूली बच्चों सहित समाजसेवी लोगों ने शुभपुर जिले को नशा मुक्त बनाने के लिए कलेक्टर कार्यालय का नारेबाजी करते हुए घेराव किया और प्रधानमंत्री नरेन्द्र मोदी के नाम एक ज्ञापन तहसीलदार शुभपुर मनीष मिश्रा को सौंपा। ज्ञापन में प्रधानमंत्री नरेन्द्र मोदी से शुभपुर जिले को नशा मुक्त बनाए जाने के लिए जल्द ही प्रभावी और ठोस कदम उठाए जाने का अनुरोध किया है। इसके पूर्व स्कूली बच्चों और नशा मुक्त शुभपुर बनाने के लिए आंदोलन छेड़ने वाले जिलेभर के समाजसेवी लोगों ने पैदल मार्च भी किया। स्मैक मुक्त जनजागरण अभियान के तहत मंगलवार को आयोजित पैदल मार्च स्टैंडियम से आरंभ हुआ। जिसमें बड़ी संख्या में समाजसेवी नागरिकों के साथ विभिन्न संस्थाओं से जुड़े लोग तथा विभिन्न स्कूलों के बच्चों भी शामिल हुए। ये सभी लोग पैदल मार्च करते हुए स्टैंडियम से कलेक्टर कार्यालय पहुंचे जहां उन्होंने नारेबाजी करते हुए कलेक्टर कार्यालय का घेराव किया और तहसीलदार शुभपुर को एक ज्ञापन सौंपा। ज्ञापन का वाचन एक स्कूली छात्रा के द्वारा किया



ज्ञापन में यह उदाई मांग

प्रशासन को शुभपुर जिले में प्रभावी नशा मुक्ति अभियान चलाने के लिए निर्देशित किया जाए। अर्ध नशा कारोबारियों पर कठोर कानूनी कार्रवाई के लिए विशेष टास्कफोर्स गठित किया जाए। स्कूल, कॉलेजों के साथ पंचायत स्तर पर नशा मुक्ति जागरण अभियान चलाया जाए। युवाओं को नरो के विकल्प से बाहर निकालने के लिए रोजगार से जोड़ने की दिशा में जरूरी कदम उठाए जाए।

कार्रवाई किए जाने की गुहार लगाई है। ज्ञापन देने वाले में विवेक भारद्वाज, अमित सिंह चौहान, देवेन्द्र शर्मा, समीर, बिहारी सिंह सोलंकी, कप्तान जाट, रामलखन नापाखेडली, नरेश चौरसिया, डॉ गायत्री मितल, विष्णु मेरोठा, शैलेन्द्र जैन, नंदकिशोर, हसीन कुरेशी, दीपक गौड़, मुकेश हिरनोखेडा, आदि लोग उपस्थित थे।

दुकानदारों को हिदायत, अब फिर से सड़क पर सजाई दुकान तो होगी कार्रवाई



शुभपुर। शहर के बाजार में सड़क पर दुकान फैलाकर बैठने वाले दुकानदार मंगलवार को तब अपने सामान को समेटते नजर आए, जब यातायात और कोतवाली थाने की पुलिस टीम बाजार में अस्थाई अतिक्रमण को हटाने के लिए पहुंची। इस दौरान पुलिस ने बाजार में सड़क पर दुकान सजाने वाले दुकानदारों के सामानों को दुकानों के अंदर करवाया और उन्हें साफ शब्दों में हिदायत भी दे दी कि अब फिर से दुकानों का सामान सड़क पर रखा तो कड़ी कार्रवाई की जाएगी। बता दें कि इन दिनों शहर के बाजार में दशहरा और दीपावली की खरीदारों के लिए लोगों की भीड़ उमड़ रही है। लेकिन दुकानदारों के द्वारा दुकानों का सामान सड़क पर फैलाकर रखने से बाजार सड़के हो जाए है, जिससे आवागमन बाधित होने जैसी स्थितियां निर्मित हो रही हैं। इस स्थिति में सुधार के लिए पुलिस कप्तान सुशील कुमार अग्रवाल ने कोतवाली थाने प्रमोरी सीधे सिंह चौहान और यातायात थाने प्रमोरी संजय सिंह राजपूत को कार्रवाई करने के निर्देश दिए। इसी क्रम में यातायात और कोतवाली थाने का पुलिस फोर्स मंगलवार को यातायात व्यवस्था करवाने के लिए शहर के बाजारों में पहुंचा। यातायात थाने प्रमोरी संजय सिंह राजपूत ने बताया कि यातायात और कोतवाली के पुलिस बल के साथ कार्रवाई करते हुए गांधी चौक, जय स्तंभ, पटेल चौक, बड़वा रोड, कंट्रोल् चैम्ब के सामने, मेन बाजार, तहसील चौराहा, पुनू दरवाजा आदि स्थानों पर पहुंचकर अनाधिकृत रूप से सड़क पर खड़े हुए टेली को हटवाने की कार्रवाई की गई। जिन दुकानदारों के द्वारा अपना सामान दुकान के बाहर रख रखा था, उसे हटवाते हुए यातायात को व्यवस्थित करवाया, साथ ही दुकानदारों को हिदायत दी कि अब किसी ने फिर से दुकान का सामान सड़क पर रखा या फिर किसी ने फुटपाथ पर अतिक्रमण किया तो कठोर कानूनी कार्रवाई की जाएगी। नो पार्किंग स्थलों पर खड़े होकर यातायात बाधित करने वाले वाहनों के चालान भी बरामद गए। आगे भी यह कार्रवाई जारी रहेगी।



खेत पर गया किसान हमले में घायल, बोला बाघ ने किया हमला

शुभपुर। सोई क्षेत्र के ग्राम जम्बू निवासी एक किसान मंगलवार को उस समय जम्बू ही गया, जब वह खेत पर गया था। इलाज के लिए जिला अस्पताल में भर्ती कराए गए किसान का कहना है कि उस पर बाघ ने हमला बोला है। उधर शुभपुर रेंजर राधेन्द्र सिंह अंबोरीया का कहना है कि फिलहाल मौके पर फोरेस्ट टीम को भेजा है, पगमार्क देखने के बाद ही यह बताया संभव हो पाएगा कि हमला कौन से जानवर ने किया है। उधर इस घटना के बाद क्षेत्र के ग्रामीण अकेले खेतों पर जाने से डरने लगे हैं। ग्राम जम्बू निवासी खेमराज गुर्जर ने बताया कि मंगलवार को वह जब खेत पर गया था, तब उस पर बाघ ने हमला कर दिया। हाथ में लाठी होने की वजह से बाघ पंजे में ही हमला करने के भाग गया। वन विभाग ने हमले में घायल किसान को दो हज्जार की आर्थिक सहायता उपलब्ध करा दी है।

रेडक्रॉस द्वारा आयोजित शिविर में 25 यूनिट रक्त का कलेक्शन

कलेक्टर ने स्वयं ब्लड डोनेट कर युवाओं को दिया रक्तदान का संदेश

हरिभूमि न्यूज शुभपुर

कलेक्टर एवं अध्यक्ष रेडक्रॉस सोसायटी शुभपुर अर्पित वर्मा ने मंगलवार स्वयं ब्लड डोनेट कर युवाओं को रक्तदान का संदेश दिया। कलेक्टर अर्पित वर्मा ने रेडक्रॉस सोसायटी द्वारा ब्लड बैंक एवं शासकीय पीएमश्री एक्सिलेंस कॉलेज, शासकीय कन्या महाविद्यालय एवं शासकीय विधि महाविद्यालय के सहयोग से शासकीय महाविद्यालय शुभपुर में आयोजित शिविर में रक्तदान किया तथा रक्तदाताओं को प्रोत्साहन स्वरूप इंडियन रेडक्रॉस सोसायटी की ओर से प्रशस्ती पत्र भी प्रदान किये गये। इस रक्तदान शिविर में 25 रक्तदाताओं द्वारा स्वैच्छिक रक्तदान किया गया। इस अवसर पर भाजपा जिला अध्यक्ष शशांक भूषण, जन भागीदारी समिति के अध्यक्ष मनोज शर्मा, प्राचार्य डॉ ओपी शर्मा, कन्या महाविद्यालय प्राचार्य डॉ एसडी रावैर, अखिल भारतीय विद्यार्थी परिषद के विभाग संगठन मंत्री देशराज नारोडिया, भाजपा जिला महामंत्री संजय अकोदिया, भाजपा नगर मंडल अध्यक्ष संजय मंगल, रेडक्रॉस सोसायटी के सचिव दिनेश दुबोलिया, रक्तदान महाअभियान से जुड़े महावीर



गुप्ता एवं अरूण ओसवाल, मनीष शर्मा, वीके सक्सेना आदि उपस्थित थे। कलेक्टर अर्पित वर्मा ने इस अवसर पर युवाओं से आह्वान करते हुए कहा कि कम से कम साल में एक बार ब्लड डोनेट आवश्यकता और महत्व को देखते हुए सभी को रक्तदान करना चाहिए। शुभपुर जिला जिकित्सालय में स्थित ब्लड बैंक में 5 हजार यूनिट रक्त की एक साल में आपूर्ति की जा रही है, यह सब रक्तदान के क्षेत्र में कार्य कर रही सामाजिक संस्थाओं के सहयोग से ही संभव हो पा रहा है। कार्यक्रम का संचालन प्रोफेसर डॉ सीमा चौकसे ने किया तथा आभार प्रदर्शन रेडक्रॉस सचिव दिनेश दुबोलिया ने आभार व्यक्त करते हुए बताया कि रेडक्रॉस सोसायटी द्वारा आज सहित तीन रक्तदान शिविरों का आयोजन किया गया है, जिसमें 90 यूनिट रक्त का संग्रहण हुआ है। कार्यक्रम के अंत में रक्तदान करने वाले रक्तदाताओं को रेडक्रॉस की ओर से प्रशस्ती पत्र प्रदान किए गए।

इनका कहना..

एक अक्टूबर को कूनों नेशनल पार्क खुल जाएगा और कूनों पार्क का बंगला करने के लिए आने वाले पर्यटक पार्क के तीनों गेट से अंदर प्रवेश कर सकेंगे। इसके लिए सभी तैयारियां कर ली गई हैं। उम्मीद है कि नए सीजन में पर्यटकों की संख्या में पिछले सालों की तुलना में अधिक बढ़ेगी।

आर धिरकुमार डीएफओ कूनों नेशनल पार्क शुभपुर

एक अक्टूबर से शुरू होगा नया सीजन, एक जुलाई से बंद थे पार्क के दरवाजे तीन माह से बंद कूनों नेशनल पार्क के दरवाजे आज से पर्यटकों के लिए फिर खुलेंगे

हरिभूमि न्यूज शुभपुर

केंद्र शासन के निर्देशानुसार 1 जुलाई से 30 सितम्बर तक सभी राष्ट्रीय उद्यान में पर्यटकों का प्रवेश प्रतिबंधित रहता है। इसी के चलते शुभपुर के कूनों नेशनल पार्क के दरवाजे भी पर्यटकों के लिए एक जुलाई से बंद कर दिए गए थे। करीब तीन माह से बंद कूनों नेशनल पार्क के दरवाजे अब बुधवार एक अक्टूबर से पर्यटकों के लिए खुल जाएंगे। इसके बाद चीतों का दीदार करने के लिए पर्यटकों की आवाजाही कूनों पार्क में एक बार फिर से शुरू हो जाएगी। कूनों नेशनल पार्क के अधिकारी उम्मीद जता रहे हैं कि नए सीजन में पर्यटकों की संख्या पिछले सालों की तुलना में और अधिक बढ़ेगी। यह उम्मीद इसलिए जताई जा रही है, क्योंकि कूनों नेशनल पार्क के खुले जंगल में 15 के करीब चीते विचरण कर रहे हैं। जिनका दीदार करने के लिए पर्यटक कूनों पार्क का भ्रमण करने के लिए पहुंचेंगे।



पिछले सीजन में 3833 पर्यटकों ने निहारा कूनों का नजारा

पर्यटकों के लिए एक अक्टूबर से कूनों नेशनल पार्क के दरवाजे खुलने के साथ ही नया सीजन शुरू हो जाएगा और यह सीजन अगले साल 30 जून 2026 तक रहेगा। इसके बाद 1 जुलाई से फिर कूनों पार्क के दरवाजे बंद हो जाएंगे। बताया गया है कि बीते सीजन 1 अक्टूबर 2024 से 30 जून 2025 तक 3833 पर्यटकों ने कूनों नेशनल पार्क का भ्रमण किया और कूनों के बजारे को नजदीक से निहारा। इनमें 3812 पर्यटक तो भारतीय हैं, जबकि 21 पर्यटक विदेशी शामिल हैं।

से पर्यटकों के लिए खुल जाएगा। इसके लिए कूनों पार्क प्रबंधन के द्वारा सभी तैयारियां पूरी कर ली गई हैं। कूनों पार्क प्रबंधन के मुताबिक एक अक्टूबर से कूनों नेशनल पार्क का भ्रमण करने के लिए पर्यटक पहले की भांति पहुंच सकते हैं। पार्क के तीनों गेटों से पर्यटकों को निर्धारित शुल्क पर भ्रमण करने के लिए प्रवेश मिलेगा। कूनों पार्क प्रबंधन के मुताबिक कूनों नेशनल पार्क में भारत में जन्मे चीत शवकं

बीते 15 साल में कूनों में पर्यटकों की संख्या

पर्यटन सीजन	पर्यटक
2024-25	3833
2023-24	3221
2022-23	1459
2021-22	1211
2020-21	903
2019-20	804
2018-19	437
2017-18	412
2016-17	705
2015-16	1321
2014-15	862
2013-14	713
2012-13	535
2011-12	372
2010-11	166

पिछले सीजन में कूनों में आए पर्यटक

अक्टूबर 2024	179	08
नवंबर 2024	297	00
दिसंबर 2024	561	02
जनवरी 2025	537	03
फरवरी 2025	454	02
मार्च 2025	576	06
अप्रैल 2025	397	00
मई 2025	414	00
जून 2025	397	00
कुल 9 माह में	3812	21

इनका कहना..

एक अक्टूबर को कूनों नेशनल पार्क खुल जाएगा और कूनों पार्क का बंगला करने के लिए आने वाले पर्यटक पार्क के तीनों गेट से अंदर प्रवेश कर सकेंगे। इसके लिए सभी तैयारियां कर ली गई हैं। उम्मीद है कि नए सीजन में पर्यटकों की संख्या में पिछले सालों की तुलना में अधिक बढ़ेगी।

आर धिरकुमार डीएफओ कूनों नेशनल पार्क शुभपुर

भारत संचार निगम लिमिटेड की रजत जयंती के उपलक्ष्य में कार्यक्रम आयोजित

बीएसएनएल आत्मनिर्भर देश का अपना नेटवर्क, 4जी के युग में कर रहा है प्रवेश

हरिभूमि न्यूज | शिवपुरी

प्रधानमंत्री नरेन्द्र मोदी द्वारा गत दिनों को झारसुगड़ा, (ओडिशा) में बीएसएनएल की स्वदेशी 4जी सेवा राष्ट्र को समर्पित की गई। प्रधानमंत्री मोदी के द्वारा लगभग 37000 करोड़ की लागत से निर्मित 4जी के 97500 मोबाइल टावर का उद्घाटन किया गया। अपने रजत जयंती वर्ष में, भारत संचार निगम लिमिटेड (बीएसएनएल) टीसीएस, तेजस के साथ संयुक्त कार्य योजना के अंतर्गत स्वदेशी सी-डॉट कोर पर आधारित, अखिल भारतीय स्तर पर 4जी सेवा शुरू कर रहा है, जो कि भारत सरकार के आत्मनिर्भर भारत की दिशा में एक महत्वपूर्ण कदम है। इसमें बीएसएनएल द्वारा स्थापित 92600 से अधिक स्वदेशी 4जी मोबाइल टावर शामिल हैं, जो पूरी तरह से आत्मनिर्भर तकनीक द्वारा संचालित हैं और सॉफ्टवेयर द्वारा 5जी में अपग्रेड करने की क्षमता रखता है। इसी क्रम में आज मंगलवार को कार्यालय प्रचालन प्रमुख, बीएसएनएल टेलीफोन एक्सचेंज, शिवपुरी में बीएसएनएल की रजत जयंती के उपलक्ष्य में कार्यक्रम आयोजित किया गया।

बीएसएनएल के अध्यक्ष एवं प्रबंध निदेशक ए.रॉबर्ट जे.रवि (आईटीएस) ने कहा कि बीएसएनएल की रजत जयंती एक अध्याय की शुरुआत है- राष्ट्रीय स्तर पर स्वदेशी 4जी, भारत सरकार का निरंतर नीतिगत समर्थन, परिचालन दक्षता और अनुशासित कार्यान्वयन के साथ, हम हिमालय से लेकर द्वीपों तक



क्रिफायती, सुरक्षित और सुलभ कनेक्टिविटी प्रदान कर रहे हैं और नागरिकों और उद्यमों, दोनों के लिए 5जी के लिए एक स्पष्ट मार्ग तैयार कर रहे हैं। प्रधानमंत्री द्वारा स्वदेशी 4जी मोबाइल नेटवर्क के लिए 97,500 से अधिक नए मोबाइल टावर का उद्घाटन किया जा रहा है उसमें मध्यप्रदेश की 4679 टावर शामिल हैं जो कि प्रदेश के शहरी एवं ग्रामीण क्षेत्रों में संस्थापित किए गए हैं। इसमें डिजिटल भारत निधि के वित्तीय सहयोग से 1223 नए टावर लगाए गए हैं, जिससे प्रदेश के लगभग 1656 ऐसे गांव में मोबाइल सुविधा उपलब्ध कराई गयी है जहाँ अब तक किसी भी ऑपरेटर का कवरेज नहीं था। इसके अतिरिक्त 247 टावर के संस्थापन का कार्य प्रगति पर है तथा सम्भावना है कि यह कार्य मार्च 2026 तक पूर्ण हो जायेगा। बीएसएनएल के ऐसे उपभोक्ता जिन्होंने अपनी पुरानी 2जी/3जी सिम को अभी तक 4जी सिम

में नहीं बदलवाया है, वह किसी भी बीएसएनएल उपभोक्ता सेवा केंद्र अथवा अधिकृत फ्रैंचाइजी/रिटेलर से मुफ्त में 4जी सिम प्राप्त कर सकते हैं। केंद्रीय संचार मंत्री ज्योतिरादित्य सिंधिया के संसदीय क्षेत्र में ग्वालियर संभाग में सबसे अधिक टावर शिवपुरी जिले में लगाए गए हैं। बीएसएनएल के ग्वालियर संभाग प्रमुख, प्रधान महाप्रबंधक राजेश कुमार के नेतृत्व में शिवपुरी जिले में 252 इकर लग चुके हैं, जिनके माध्यम से शिवपुरी जिले के 2101 गांवों में से 1635 गांवों को 4जी नेटवर्क से कवर कर दिया गया है। बीएसएनएल द्वारा शिवपुरी जिले में फाइबर कनेक्शन, इंटरनेट टीवी एवं वाई-फाई रॉमिंग की सुविधा भी प्रदान की जा रही है। साथ ही पुराने लैंडलाइन उपभोक्तकों को फाइबर कनेक्शन पर पुराने नंबर के साथ क्रिफायती इंटरनेट एवं असीमित कॉल की सुविधा दी जा रही है।

25 साल का सफर (गठन से लेकर 4जी आत्मनिर्भरता तक)

1 अक्टूबर 2000 को बीएसएनएल का निगमीकरण किया गया जिसके बाद दूरसंचार विभाग (ऊडक) द्वारा बीएसएनएल को पूरे देश में समस्त दूरसंचार सेवाएं प्रदान करने का दायित्व प्रदान किया गया। वर्ष 2000 में सबसे बड़ा लैंडलाइन नेटवर्क विस्तार; राष्ट्रीय कनेक्टिविटी कार्यक्रमों के लिए संचार के आधार के रूप में कार्य किया। वर्ष 2010 में अत्यधिक प्रतिस्पर्धा, तेजी से बदलती तकनीक (3जी/4जी) और विभिन्न तरह के टैरिफ की चुनौतियों का सामना करते हुए बीएसएनएल ने देश के ग्रामीण क्षेत्रों एवं नागरिकों तक संचार सेवाएं प्रदान करने के दायित्वों को जारी रखा। वर्ष 2019 से 2023 तक भारत सरकार के रिवाइवल पैकेज (जैसे कि स्पेक्ट्रम, वीआरएस/एजीआर, इन्फोटी/पूजोगत व्यय) + 2022 में बीबीएनएल के विलय ने स्वदेशी 4जी/5जी के लिए आधार तैयार किया। वर्ष 2020/2024 में उअरक (रेवेन्यू-अंडमान निकोबार द्वीप) एवं डडक (कोवि लक्ष्यद्वीप) में समुद्री कबिल बिछाई गई जिसके कारण यहां के निवासियों और देश-विदेश के पर्यटकों को पहली बार हाई स्पीड इंटरनेट सेवा एवं विश्वस्तरीय अत्यंत आधुनिक संचार सेवाएं प्राप्त हो सकीं। बीएसएनएल ने वित्त 18 वर्षों में पहली बार लगातार दो तिमाही में नेट लाभ अर्जित किया। वित्तीय वर्ष 2024-25 की तृतीय एवं चतुर्थ तिमाही में क्रमशः 262 करोड़ एवं 280 करोड़ लाभार्जित किया। इस दौरान बीएसएनएल ने पिछले वर्ष 1 करोड़ से अधिक 4जी वाइक और 2 लाख से अधिक एफटीटीएच वाइक भी जोड़े।

अभाविय दिनारा नगर की नवीन कार्यकारिणी घोषित



दिनारा। प्रशांत परिहार नगर अध्यक्ष बने तो वहीं पिपूष भागवत को नगर मंत्री का दायित्व मिला है। अखिल भारतीय विद्यार्थी परिषद (अडब) नगर इकाई दिनारा की नई नगर कार्यकारिणी की घोषणा उत्साहपूर्ण वातावरण में की गई। कार्यक्रम का शुभारंभ स्वामी विवेकानंद एवं मां सरस्वती के छायाचित्र पर माल्यार्पण कर किया गया। इस अवसर पर कपिल गुजर, पॉलीटेक्निक महाविद्यालय अध्यक्ष उपस्थित रहे। उन्होंने अपने उद्बोधन में कहा कि अभाविय विश्व का सबसे बड़ा छत्र संगठन है, जो निरन्तर भाव से छात्रों के अधिकारों, शिक्षा सुविधाओं और व्यावसायिक प्रशिक्षण के लिए निरंतर संघर्ष करता है। कार्यक्रम में भाग संयोजक करेरा रितुराज यादव ने संगठन की 77 वर्षों की गौरवशाली यात्रा पर विस्तृत प्रकाश डालते हुए बताया कि अभाविय का उद्देश्य विद्यार्थियों की प्रतिभा का सर्वांगीण विकास, शिक्षा की पुनर्रचना, देशभक्ति एवं समाज सेवा को मानना का निर्माण करना है। उन्होंने छात्र शक्ति, राष्ट्र शक्ति के महत्त्व को भी रेखांकित किया। कार्यक्रम के अंत में नगर की नई कार्यकारिणी की घोषणा की। इन्होंने मिले नवीन दायित्व - नगर अध्यक्ष - प्रशांत परिहार, नगर मंत्री इपिपूष भागवत, नगर उपाध्यक्ष इम महिपत

विहिप और बजरंग दल ने शस्त्र पूजन के दौरान लिया संकल्प

हरिभूमि न्यूज | बीना

विश्व हिंदू परिषद एवं बजरंग दल द्वारा शस्त्र पूजन का आयोजन नवरात्रि के महापर्व के दौरान पुष्प विहार कॉलोनी में किया गया। जिसमें विश्व हिंदू परिषद दुर्गा वहिनी और बजरंग दल के कार्यकर्ताओं ने भाग लिया। शस्त्र पूजन के दौरान उन्होंने धर्म और संस्कृति की रक्षा का संकल्प लिया और जय श्री राम के उद्घोष किए।



इसमें विहिप के जिला अध्यक्ष सुनील सारोठिया ने कहा शस्त्र पूजन का उद्देश्य सनातन धर्म और संस्कृति की रक्षा करना है। उपाध्यक्ष जसविन्दर सिंह ने कहा कि शस्त्र पूजन का उद्देश्य धर्म की रक्षा करना है। विश्व हिंदू परिषद के जिला मंत्री शिवम पाठक ने कहा यह आयोजन समाज में बेटियों को आत्मनिर्भर बनाने और स्वयं की रक्षा करने के लिए प्रेरित करता है। शस्त्र पूजन कार्यक्रम में विभिन्न स्थानों पर आयोजित किया। इन आयोजनों में विश्व हिंदू परिषद और बजरंग दल के कार्यकर्ताओं ने शस्त्रों की पूजा की। शस्त्र पूजा एक महत्वपूर्ण धार्मिक

जिले में मारपीट की घटनाओं के कई मामले दर्ज

अशोकनगर। जिले के विभिन्न क्षेत्रों में मारपीट की घटनाओं के कई मामले दर्ज किए गये हैं। जिले के देहात थाना क्षेत्र के अंतर्गत गाम सेंद्रोदरी निवासी रतनसिंह सूरतिया ने रिपोर्ट दर्ज कराई है कि आरोपी कमल सिंह अहिरवार ने उससे मारपीट की और जान से मारने की धमकी दी। जिले के देहात थाना क्षेत्र के अंतर्गत गाम पिपरिया निवासी विक्रम सिंह यादव ने रिपोर्ट दर्ज कराई है कि आरोपी लोरेण्ड यादव बुजपाल यादव, रामराजा और रामकुमार यादव ने उससे मारपीट की और जान से मारने की धमकी दी। इसी घटना में दूसरे पक्ष की ओर से कमरजी यादव ने रिपोर्ट दर्ज कराई है कि विक्रम यादव, परमाल और रामपाल यादव ने उससे मारपीट की और जान से मारने की धमकी दी।

रंग-बिरंगे परिधानों में सजे बच्चों व महिलाओं ने सांस्कृतिक प्रस्तुतियां देकर मोहा लोगों का मन



दुर्गम्या गरबा महोत्सव का भव्य आयोजन गोमती नंदन मैनेजमेंट कॉलेज में उत्साह और उमंग के साथ सम्पन्न हुआ। इस अवसर पर शहर के बड़ी संख्या में बच्चों, युवाओं एवं महिलाओं ने भाग लिया। कार्यक्रम का शुभारंभ मां दुर्गा की पूजन एवं आरती के साथ हुआ। गरबा में रंग-बिरंगे परिधानों में सजे बच्चों और महिलाओं ने कई मनमोहक सांस्कृतिक प्रस्तुतियां दीं। मधुर संगीत ने वातावरण को भक्तिमय बना दिया। हर कदम हर ताल में सिर्फ उत्सव ही नहीं, बल्कि मां के प्रति भक्ति का भाव नजर आ रहा था। यह गरबा कार्यक्रम सामूहिक एकता, संस्कृति और परंपरा का अद्भुत संगम रहा। कार्यक्रम में विधायक निर्मला सप्रे, पूर्व जिला अध्यक्ष गौरव सिर्रोठिया, मंडल अध्यक्ष राजेंद्र उपाध्याय, नगरपालिका अध्यक्ष लता सकवार, पीपी नायक, सभापति भारती राय, पूर्व नगर पालिका अध्यक्ष नीतू राय, आलेख राय आदि उपस्थित रहे।



ट्रेड आईटी एंड एग्रीकल्चर विद्यार्थियों ने किया शैक्षणिक भ्रमण

हरिभूमि न्यूज | दिनारा/ करेरा

शासकीय उच्चतर माध्यमिक विद्यालय मछाली में नवीन व्यावसायिक शिक्षा के अंतर्गत संचालित ट्रेड आईटी एंड एग्रीकल्चर के छात्र-छात्राओं को औद्योगिक भ्रमण पीके विश्वविद्यालय में कराया जिसमें विश्वविद्यालय के विषय विशेषज्ञ द्वारा छात्र-छात्राओं को सेंट्रल लाइब्रेरी कंप्यूटर लेब एवं इंजीनियरिंग लेब और एग्रीकल्चर डिपार्टमेंट में विभिन्न प्रकार की वनस्पतियों और औषधीय पौधों से परिचित कराया और उनके उपयोग के बारे में बताया भ्रमण के दौरान बच्चों के साथ प्रभारी प्राचार्य कालीचरण जाटव, सुनील कुमार राय, नीरज गुप्ता, रोहित साहू, गगन लोधी, अभय, मिहोरिया, अनिता सोनी, रश्मि झा शिक्षक, शिक्षिका और छात्र/छात्राएं उपस्थित रहे



बीआरसी विनोद तिवारी ने कहा-यह साहसिक एवं स्वागत योग्य

करेरा/करेरा शासकीय माध्यमिक विद्यालय बड़ौरा में आयोजित कार्यक्रम के दौरान जिला पंचायत उपाध्यक्ष अमित पड़रिया ने कहा कि विद्यालय को वाटर कूलर दान करना अनुकरणीय पहल है, इससे समाज में सकारात्मक संदेश जाएगा। यह अवसर शिक्षक श्रीकृष्ण लोधी के स्वर्गीय पिता की पुण्यतिथि पर बना, जब उन्होंने विद्यालय को वाटर कूलर दान कर दिवंगत आत्मा को सच्ची श्रद्धांजलि दी। श्री लोधी ने बताया कि उन्होंने मृत्यु भोग की परंपरा को बंद कर समाजहित में उपयोगी कार्य करने का निर्णय लिया है। विद्यालय परिवार और

वाटर कूलर दान करना अनुकरणीय पहल बनेगा : पड़रिया जिप उपाध्यक्ष

ग्रामीणों ने इस प्रेरणादायी कदम की सराहना करते हुए कहा कि ऐसी पहल आने वाली पीढ़ियों को नई सोच और दिशा दे।

दिनारा पुलिस ने आरोपी से 70 लीटर हाथ भट्टी की कच्ची शराब जब्त कर किया गिरफ्तार



हरिभूमि न्यूज | दिनारा पुलिस अधीक्षक शिवपुरी अमन सिंह राठौड़ एवं अतिरिक्त पुलिस अधीक्षक संजीव मल्ले के निदेशान एवं श्रीमान एसडीओपी अनुभाग करेरा डा. आयुष जाखड (कडर) के मार्गदर्शन में अवैध शराब के विरुद्ध चलाये जा रहे अभियान के तहत 30 फ़रवरी को घटना स्थल रग्राम डामरीन परान वाले कच्चे रोड के पास से आरोपी सोनू उर्फ राधेश्याम कंजर पुत्र अशोक कंजर उम्र 32 साल नि वासी ग्राम छितीपुर थाना दिनारा के कब्जे से दो प्लास्टिक की केनो में 70 लीटर हाथ भट्टी की कच्ची शराब जब्त कर आरोपी को गिरफ्तार कर माननीय न्यायालय पेश किया जा रहे है। उक्त कार्यवाही में थाना प्रभारी दिनारा उर्न अमित चतुर्वेदी, सजिन नारायण सिंह बंजारा, प्रभार अंजीत तिवारी, प्रभार हिमांशु चतुर्वेदी, आर० दीपक मोर्य, सैनिक हरीराम की सरहानवी भूमिका रही।

साप्ताहिक समीक्षा बैठक में कलेक्टर ने अधिकारियों को दिए आवश्यक निर्देश अपने-अपने विभाग की जानकारी पोर्टल पर करें अपलोड

हरिभूमि न्यूज | अशोकनगर

शासन के निर्देश अनुसार जिले में 2 अक्टूबर तक संचालित सेवा पखवाड़ा अभियान के अंतर्गत विभागों द्वारा विभिन्न गतिविधियों का संचालन नियमित रूप से जिले में किया जाए। साथ ही 2 अक्टूबर को सेवा पखवाड़ा अभियान का समापन शहरी एवं ग्रामीण क्षेत्रों में जनप्रतिनिधियों की उपस्थिति में किया जाए। इस आशय के निर्देश कलेक्टर आदित्य सिंह ने सोमवार को कलेक्ट्रेट सभाकक्ष में समयावधि पत्रों की समीक्षा बैठक के दौरान जिला अधिकारियों को दिए। बैठक में कलेक्टर ने निर्देश दिए की सेवा पखवाड़ा अभियान के तहत संबंधित विभाग अपने-अपने विभाग की पोर्टल तथा ऐप पर जानकारी अपडेट करें। उन्होंने एकल सेवा पोर्टल पर प्राप्त आवेदनों की विभागवार समीक्षा करते हुए निर्देशित किया कि सभी विभागीय अधिकारी अपने-अपने विभागों से संबंधित आवेदनों का निराकरण करना सुनिश्चित करें। साथ ही आवेदन निराकरण



हेतु प्रगतिरत रहे लंबित न रहे। उन्होंने सीएम हेल्पलाइन की शिकायतों का निराकरण कर प्रेडिंग में सुधार ले जाने के निर्देश अधिकारियों को दिए।

खाद वितरण व्यवस्था सुदृढ़ रहे

बैठक में कलेक्टर ने निर्देश दिए कि जिले में रबी सीजन हेतु कृषकों को डबल लॉक तथा सहकारी समितियों के माध्यम से खाद वितरित हेतु सभी आवश्यक व्यवस्था सुदृढ़ रहे। कृषकों को अनावश्यक परेशानी न हो, टोकन का वितरण व्यवस्थित तरीके से कराया जाए। साथ ही खाद वितरण की सूचना कृषकों को समय पर दी जाए।

सीएम हेल्पलाइन की लंबित शिकायतों प्राथमिकता से बंद कराएँ

बैठक में कलेक्टर आदित्य सिंह ने निर्देश दिए की समस्त विभागों के एल- 1, एल- 2 अधिकारी माह सितंबर की लंबित सीएम हेल्पलाइन शिकायतों को अधिक से अधिक संतुष्टिपूर्वक उच्च प्राथमिकता से बंद करायें। साथ ही 50 दिवस से अधिक शिकायतों को बंद कराना सुनिश्चित करें। सभी विभाग ए ग्रेड में आकर रैंकिंग में प्रथम पांच की श्रेणी प्राप्त करें।

कलेक्टर, कमिश्नर्स कॉन्फ्रेंस के बिंदुओं पर दें विशेष ध्यान

बैठक में कलेक्टर ने सभी जिला अधिकारियों को निर्देशित किया कि आगामी माह में मुख्यमंत्री की अध्यक्षता में कलेक्टर, कमिश्नर कॉन्फ्रेंस का आयोजन मोपाल में किया जाएगा। कॉन्फ्रेंस से संबंधित बिंदुओं की जानकारी सभी जिला अधिकारी तैयार कर शीघ्र उपलब्ध कराना सुनिश्चित करें। उन्होंने स्पष्ट किया की तत्संबंधी जानकारी अपडेट कर भेजी जाए।

सीएम डेशबोर्ड पर रहे अपडेट

बैठक में सी एम डेशबोर्ड पर संबंधित विभागों के विषयों की समीक्षा करते हुए निर्देश दिए सभी विभाग अपने-अपने विभागों से संबंधित विषयों की जानकारी अपडेट करायें। बैठक में समाधान ऑनलाइन से संबंधित विषयों/जनसुनवाई में प्राप्त आवेदनों के निराकरण की अद्यतन स्थिति, शासकीय योजनाओं के अंतर्गत विभागीय लक्ष्यों की पूर्ति, विभागों से आपसी समन्वय के संबंध में विस्तार से समीक्षा कर आवश्यक निर्देश दिए गए। बैठक में संयुक्त कलेक्टर आर.डी. सिद्धोकर, एसडीएस अशोकनगर बुजबिहारी लाल श्रीवास्तव तथा जिलाधिकारी उपस्थित रहे।